

# حقیقتِ نفاق


## منافقین کی صفات اور ان کی امتسام

(۴)

از جناب مولوی صدرالدین صاحب اصلاحی

یہ ضعف ایمان، جس کو قرآن نے نفاق کے شعبوں میں سے ایک شعبہ قرار دیا ہے، اس وقت دنیا کے مسلمانوں پر ایک بلائے عام اور مریض مزمن کی حیثیت سے چھایا ہوا ہے۔ ضعف ایمان کے معنی یہ نہیں ہیں کہ آدمی مسلمان نہ ہو، یا خدا اور رسول اور قرآن اور آخرت کو نہ مانے، یا نماز اور روزہ اور حج وغیرہ ارکان و فرائض دینی سے انکار کرے، بلکہ اس کے معنی یہ ہیں کہ آدمی کو اپنا ایمان اور اپنا اسلام اتنا عزیز نہ ہو کہ اسکی خاطر وہ اپنے آرام، اپنی آسائش، اپنے مال اپنی جان اور نفسانی اغراض کو قربان کر سکے۔ اس کے معنی یہ ہیں کہ آدمی اسلام کا دعویٰ کرنے کے باوجود کفر کے غیب و تسلط کو قبول کرے اور اسکی حکمرانی کے آگے سر جھکا دے۔ اسکے معنی یہ ہیں کہ آدمی دل اور زبان سے تو خدا کے قانون کی برتری کا اقرار کرے مگر عملاً خدائی قانون کو زمین میں نافذ کرنے کی ذمہ داری سے جی چرائے اور ان قوانین کے تحت زندگی بسر کرنے پر راضی ہو جن سے خدا راضی نہیں ہے۔ یہ ہے ضعف ایمان کی تعریف۔ اس تعریف کو نگاہ میں رکھیے اور پھر زمین ... کے ایک ایک گوشہ پر نظر ڈال کر دیکھیے کہ کس جگہ کے مسلمان ضعف ایمانی کے اس داغ سے اپنا دامن محفوظ رکھ سکے ہیں اور شیطانی قوانین کی گرفت سے آزاد ہو کر صحیح معنوں میں اسلامی زندگی ... بسر کرنے کی

آزادی حاصل کئے ہوئے ہیں۔





دور خے لوگ (۱۱) قرآن میں ایک ایسے گروہ کا بھی ذکر موجود ہے جو اعتقادی حیثیت سے توحید پرستی اور شرک کے بیچ میں معلق تھا۔ یہ لوگ لا الہ الا اللہ کا اقرار تو کرتے تھے، اور اللہ کی عبادت کے بھی منکر نہ تھے، مگر سہو زان کے دلوں سے اَرْبَابٌ مِّنْ دُونِ اللّٰهِ کی عظمت کے نقوش محو نہ ہوئے تھے۔ ان کا حال یہ تھا کہ جب تک فائدہ رہتا، خدا کی عبادت کرتے سہتے۔ اور جب کوئی مصیبت آتی تو خدا کے سوا ہر اس مخلوق سے دعائیں مانگنے اور منتیں کرنے لگتے جس سے ان کو حاجت روائی کی توقع ہوتی۔ قرآن ان لوگوں کے حق میں کہتا ہے:

وَمِنَ النَّاسِ مَنُ يَعْبُدُ اللّٰهَ      اور بعض لوگ ایسے ہیں جو اللہ کی عبادت تو کرتے

عَلَىٰ حَرْفٍ فَإِنْ أَصَابَهُ خَيْرٌ لِّطَمَّانٍ  
 بِهِ وَإِنْ أَصَابَتْهُ فِتْنَةٌ نَّقَلَبَ عَلَا  
 وَجْهَهُمْ خَيْرًا لِّدُنْيَا وَالْآخِرَةِ ذَلِكَ هُوَ  
 الْحُسْرَانُ الْمُبِينُ يَدُ عَوَامٍ مِنْ دُونِ  
 اللَّهِ مَا لَا يَضُرُّهُ وَمَا لَا يَنْفَعُهُ  
 ذَلِكَ هُوَ الضَّلَالُ الْبَعِيدُ يَدُ عَوَالِمٍ  
 ضَرَّةٌ أَقْرَبُ مِنْ نَفْعِهِمْ لَيْسَ  
 الْمَوْلَىٰ وَكَيْسَ الْعَشِيرُ (الحج - ۲)

ہیں مگر تذبذب کے ساتھ کرتے ہیں، یعنی اس طرح کہ  
 اگر انہیں کوئی فائدہ پہنچا تب تو مطمئن رہے اور اگر  
 کوئی مصیبت آئی تو الٹے منہ پھر گئے۔ دنیا اور  
 آخرت دونوں سے گئے، اسی کا نام خسراں میں  
 ..... (کھلا نقصان) ہے۔ یہ لوگ مصیبت کے  
 وقت، خدا کو چھوڑ کر ان سے دعائیں مانگنے لگتے ہیں  
 جو نہ تو ان کو نفع پہنچانے کی قدرت رکھتے ہیں نقصان  
 پہنچانے کی۔ یہی ہے پرے درجے کی گمراہی۔ یہ لوگ

مصیبت کے وقت خدا کو چھوڑ کر انہیں پکارتے ہیں جن کا نقصان ان کے نفع کی بہ نسبت زیادہ یقینی ہے۔  
 کیا ہی برا ہے (یہ) مولیٰ (یعنی مرجوع الیہ) اور کیا ہی برا ہے یہ ساتھی (یعنی رجوع کنندہ)۔

اگرچہ اس گروہ کے لیے قرآن میں لفظ منافق استعمال نہیں ہوا ہے، لیکن ان کی جو حالت  
 بیان فرمائی گئی ہے وہ نفاق کی تعریف میں آجاتی ہے۔ یہ ایک طرف خدا کا اقرار اور اسکی عبادت  
 کرتے ہیں اور دوسری طرف غیر خدا کو حاجت روا بھی بناتے ہیں، یعنی ایک راستہ سے اسلام میں  
 داخل ہوئے اور دوسرے راستہ سے نکل گئے۔ اسی کا نام نفاق ہے۔

شُرک اور توحید کا یہ جوڑ بھی کیسا عجیب ہے۔ اللہ تعالیٰ کو آدھا حد بھی تسلیم کرنا اور پھر دوسروں  
 کو قاضی الحاجات بھی سمجھنا، یہ بوا عجیبی یقیناً ہمارے لیے بڑی ہی حیرت کی چیز ہوتی اگر توجہ ہماری  
 آنکھوں کے سامنے ”بزرگوں“ کی قبریں اور پیروں کی خانقاہیں نہ ہوتیں۔ ہر صبح اور ہر شام ایک دو  
 نہیں لاکھوں مسلمانوں کو ہم دیکھتے ہیں کہ ابھی وہ اللہ وحدہ لا شریک لہ کے آگے سر جھکائے  
 ہوئے ایتاک نعبد و ایتاک نستعین پر تھکے،

وَمَا النَّصْرُ إِلَّا مِنْ عِنْدِ اللَّهِ أَوْ لَا يَسْتَفِيعُونَ نَصْرَهُمْ كَمَا أَقْرَارُ كَرِهَ  
تھے اور اسکے چند ہی لمحوں بعد وہی ”مسلمان“ قبروں کے آگے اپنی ہی جیسی لاچار اور عاجز محض  
مخلوق سے مرادیں مانگ رہے ہیں اور گڑ گڑا کر دعائیں کر رہے ہیں۔ انسانوں کو ”مشکل کشا“ اور  
”غوثِ اعظم“ (سب سے بڑا فریادرس!) اور ”دستگیر“ (مصیبت کے وقت ہاتھ پکڑنے والا) کہا جا رہا ہے۔  
مصیبت کے وقت خدا سے مدد مانگنے کے بجائے یا علی المدد اور یا غوثِ اعظمی اور یا پیرِ دستگیر کے نعرے  
لگائے جا رہے ہیں۔ اولاد اور نوکری اور مقدمہ کی کامیابی اور ایسی ہی دوسری اغراض کے لیے  
خدا کے بجائے اُس کے بندوں کی طرف رجوع کیا جا رہا ہے۔ یہ سب کچھ اگر مَسْجِدٌ يَجُوبُ  
اللَّهُ عَلَيْهِ حَسْرَةً كَمَا مَصْدَاقٌ نَهَيْتُمْ تُوَاوِرَ كَيْفَ هُوَ - یہاں تک تو خیر، یہی غنیمت ہے کہ خدا کی  
عبادت کا مقام، بندوں کو پکارتے کے مقام سے الگ رکھا گیا ہے۔ مگر اس سے بھی آگے بڑھ کر  
بعض لوگوں نے تو یہ غضب کیا کہ خدا کے گھر میں، ٹھیک اس جگہ جہاں خدائے واحد کی بندگی کا اقرار کیا  
جاتا ہے، یا شیخِ فلاں <sup>ؑ</sup> ثناء اللہ کے کتبے نصب کر ڈالے۔ گویا اللہ تعالیٰ کو خود اسکے گھر میں جا کر چیلنج دے  
دیا گیا۔

۱۔ اور فتح و کامرانی تو صرف اللہ ہی کی طرف ہے (آل عمران) ۲۔ یہ خود ستم معبودانِ مشرکوں کی کوئی مدد نہیں کر سکتے۔  
۳۔ اس نعرے کا لفظی ترجمہ یہ ہے: ”شیخِ فلاں، کچھ خدا کے لیے، یعنی خدا کے لیے کچھ عنایت فرمائیے۔ اس کے معنی وہ معلوم  
پر غور کیجیے۔ اس میں دراصل تو سئل کے مسئلے کو الٹ کر رکھ دیا گیا ہے۔ تو سئل کے معنی تو یہ ہیں کہ اصل دینے والا اللہ تعالیٰ  
ہے اور ہم اُس کے مقربوں میں سے کسی کو وسیلہ قرار دے کر اللہ سے مانگتے ہیں۔ مگر یہاں اسکے برعکس اللہ کو وسیلہ قرار دے کر شیخِ صاحب  
سے مانگا جا رہا، گویا اصل دینے والے شیخِ صاحب ہیں اور اللہ ان کا مقرب ہونے کی وجہ سے وسیلہ بنایا جا رہا۔ نعوذ  
باللہ من ذالک۔ جو شخص لا الہ الا اللہ کے معنی کو سمجھ کر اس کلمہ پر ایمان لایا ہو وہ کس طرح اس بات کا تصور کر سکتا  
کہ خداوند عالم کو کسی بندے کے پاس وسیلہ قرار دے کر دعا کی جائے۔ اور لطف یہ ہے کہ جو لوگ اسلام کا دعویٰ کرتے ہیں انہوں نے  
(بقیہ مآئیدہ صفحہ ۵ پر ملاحظہ ہو)

منافقین کی ایک اور قسم | منافقین کی مذکورہ بالا اقسام تو وہ ہیں جن کا ذکر قرآن میں آیا ہے۔ ان کے علاوہ ایک اور قسم بھی اس زمانہ میں پائی جاتی ہے جس کا وجود عہد نزول قرآن میں نہیں تھا، اور نہ قدرتاً ہونا چاہیے تھا۔ یہ قسم اُن نسلی اور خاندانی مسلمانوں پر مشتمل ہے جن کے دماغ تو غیر اسلامی نظریات اور اصولوں پر پوری طرح ایمان لائے ہوئے ہیں اور اس کے بالمقابل وہ اسلامی اصول اور قرآنی تصورات سے یکسر بغاوت کر چکے ہیں، لیکن اس کے باوجود وہ اپنے کو ”مسلمان“ کہنے اور مسلمان کہلائے جانے پر مصر ہیں، اور ان کا یہ اصرار کسی غرض یا کسی ذاتی مصلحت پر مبنی نہیں ہے، جیسا کہ دوسرے منافقوں کا خاصہ ہے، بلکہ انہیں لفظ ”اسلام“ اور ”مسلمان“ کے ساتھ ایک گہرا پیدائشی تعلق ہے اور اس تعلق کے قیام و بقا میں وہ سخت متعصب واقع ہوئے ہیں۔ دوسرے لفظوں میں یوں کہا جاسکتا ہے کہ جس طرح دنیا میں بے شمار قومیں ہیں اسی طرح انہوں نے ”مسلمان“ کے لفظ کو بھی ایک قوم کے نام کی حیثیت دے رکھی ہے، اور جس طرح ہر انسان کو اپنی قوم سے ایک خصوصی لگاؤ ہوتا ہے۔ خواہ اس میں اور اس کے دوسرے ہم قوم افراد میں کتنا ہی زیر دست اختلاف فکر و نظر کیوں نہ موجود ہو۔ اور نفسیاتی اعتبار سے اس لگاؤ میں اتنی مضبوطی ہوتی ہے کہ بسا اوقات انسان کسی قیمت پر اس لگاؤ کو قربان نہیں کر سکتا، بالکل اسی طرح یہ مسلمان زادہ بھی اپنی قومیت کے نشان یعنی لفظ مسلمان کو اپنے سے جدا کرنے کے لیے تیار نہیں ہوتا، اور جب کوئی موقع قومی حمایت کا آتا ہے تو دوسرے منافقین کی روش کے برعکس یہ ”مسلم قوم“ کی حمایت میں سینہ سپر ہو جاتا ہے، اور اس جانفروشی کے مظاہرہ میں نہ تو اُس کی کسی بدبینی کا دخل ہوتا ہے نہ خود غرضی یا جاہ طلبی کا، بلکہ یہ اثر ہوتا ہے محض اس تعصب

بقیہ حاشیہ ص ۲۹۔ عین مسجد کی محراب میں اسے لکھ کر لگایا ہے۔ خدا کے مقابلہ میں اس سے بڑھ کر اور کیا جرات ہو سکتی ہے؟ جو اگر مخصوص کیا گیا تھا ایک خدا کی بڑائی کا اعلان کرنے کے لیے اس کو بھی ان نام نہاد مسلمانوں نے چھوڑا اور وہاں بھی نبی کی بڑائی کا اعلان کیا۔ اس کو بعد بھی اگرچہ خیر سزا دیا اور لاکھوں کے مال میں گرفتار نہ ہو تو معاذ اللہ خدا کی کتاب جو ٹی ثابت ہو جاتی۔



کا جو اسے اپنی قومیت کے ساتھ ہے۔ یہ چیز دنیوی لحاظ سے خواہ کتنی ہی قابلِ قدر ہو مگر اسکو کیا کیجیے کہ اسلام کی نگاہ میں اسکی کوئی قیمت نہیں۔ اسلام کوئی آبائی اور پیدائشی دین نہیں ہے بلکہ ایک خاص مسلک ہے جو غور و فکر کے بعد اطمینانِ قلب کے ساتھ قبول کیا جاسکتا ہے۔ اگر کوئی شخص اس مسلک کو سمجھ کر اس پر ایمان نہیں لایا ہے، اور اگر کوئی شخص اپنی زندگی کے بعض شعبوں میں یا تمام میں کسی دوسرے مسلک کے اصول و نظریات کی رہنمائی قبول کرتا ہے تو اس کا محض وہ پیدائشی تعصب، جو اسے لفظ "اسلام" کے ساتھ ہے، قرآن کی نگاہ میں کوئی وزن نہیں رکھتا۔

آپ اس "نیک نیت" اور "مخلص" منافق کو صرف اس بنا پر معاف نہیں کر سکتے اور نہ اسے منافق کہنے سے باز رہنے میں حق بجانب ہو سکتے ہیں کہ اس کی نیت بے لوث ہے اور وہ مسلم قوم کا بہر حال بھی خواہ ہے، کیونکہ جو شخص ان اصول اور اساسات ہی کو نہیں مانتا، بلکہ عملاً ان کی جڑیں کھوتا ہے، جن پر اسلام کا وجود منحصر ہے، اور جو شخص لفظ مسلمان کا اطلاق تو اپنے اوپر کرتا ہے مگر اسکے معنی اور اس کی روح سے قطعاً خالی ہے، اس کی ایک نہیں ہزار قربانیاں بھی سلامی نقطہ نظر سے بیکار محض ہیں۔ وہ نادانستہ طور پر اسلام کے گھر میں اسلام کا دشمن ہے۔ وہ مخلص ہوتے ہوئے بھی منافق ہے۔ فرق صرف اتنا ہے کہ اور منافقوں کی طرح اس کا نفاق شعوری اور ارادی نہیں بلکہ غیر شعوری اور غیر ارادی ہے۔ آپ بہت رعایت کرنا چاہتے ہیں تو اس کے دل کو مسلمان کہہ دیجیے لیکن اس کے دماغ کو تو مسلمان کہنے کی کوئی گنجائش آپ کو نہیں مل سکتی۔ اور قرآن کا قاعدہ یہ ہے کہ وہ اس وقت تک کسی کو اسلامیت کا اعزاز نہیں عطا جب تک کہ اس کا دل اور اس کا دماغ دونوں قرآنی رنگ میں رنگے ہوئے نہ ہوں۔ یہ قرآن کا اصول ہے، غیر تبدیل اور بے لاگ اصول، جس میں نہ کسی بدعت کی گنجائش ہے نہ کسی رُورعایت کی۔

اگر آپ گہری نظر سے مسلمانوں کا جائزہ لیں تو بے شمار دردمندان ملت ایسے نظر آئیں گے

جتکی کسی حرکت سے مسلم دشمنی اور خود غرضی کا شبہ تک نہ ہو سکے گا، بلکہ ان کی ساری زندگیاں قوم مسلم کی تعمیر و ترقی میں وقف نظر آئیں گی، لیکن جس وقت آپ عام معیارِ خدمت و ایثار کو چھوڑ کر قرآن کے معیار پر ان کے خیالات اور انکی زندگی کا جائزہ لینگے تو آپ کو معلوم ہوگا کہ وہ اسلام کے بنیادی عقائد تک پر ایمان نہیں رکھتے۔ قرآن کے واضح اور صریح احکام کی نہ صرف خلاف ورزی کرتے ہیں بلکہ نظریہ خشیت سے بھی ان احکام کو غلط سمجھتے ہیں اور مغرب کے اخلاقی، تمدنی اور قانونی نظریات پر ایمان لائے ہوئے ہیں۔ پھر انکی وہ خدات جن کا ذکر کر کے ہم سے کہا جاتا ہے کہ انکی قدر کرو، انہیں جب ہم زیادہ گہری نظر سے جانچ کر دیکھتے ہیں تو ہمیں نظر آتا ہے کہ یہ لوگ جن تعلیمی یا سیاسی یا تنظیمی ادارات کو چلا رہے ہیں وہ غیر اسلامی تصورات اور غیر اسلامی اصولوں پر قائم ہیں، اور مسلمانوں کو قرآن کے نصب العین اور قرآن کے قانون حیات سے دور لیے چلے جا رہے ہیں۔ لہذا دنیوی اعتبار سے مسلمان ان کو خواہ اپنے لیے کتنا ہی مفید سمجھیں، قرآنی نقطہ نظر سے یہ ہرگز کسی قدر کے مستحق نہیں ہیں۔

منافقین کی اقسام بڑی اور اصولی تقسیم کے اعتبار سے یہی ہیں۔ اگر تمام منافقوں کو ایک قوم یا ایک نسل تصور کر لیا جائے تو ان بارہ اقسام مذکورہ کو اس قوم کے بڑے بڑے قبیلے سمجھنا چاہئے، جن میں سے ہر قبیلہ کے تخت بے شمار خاندان ہیں۔ لہذا اصلیت کے لحاظ سے منافقوں کی اقسام کو صرف اسی بارہ کی تعداد میں محدود نہ سمجھنا چاہئے، بلکہ ان کی صحیح تعداد تو ساپنوں کی طرح ان گنت ہے۔ اور خود نفاق کی فطرت اور اس کی حقیقت ہی اس دعویٰ کا سب سے بڑا ثبوت ہے۔ لیکن اس وقت ہمیں ضرورت نہیں کہ مزید تجزیہ کر کے ہر چھوٹے سے چھوٹے گروہ کا ذکر تفصیل کی روشنی میں لائیں۔ کیونکہ آپ جس نوع منافقین کو بھی لیں گے وہ انہیں بارہ جنسوں میں سے کسی نہ کسی جنس کے تحت ہوگی، اور قرآنی قانون کی رو سے اس کا حکم وہی ہوگا جو اس کی جنس کا ہوگا۔ رہ گیا یہ سوال کہ ان تمام اقسام منافقین کے بارے میں قرآن کا حکم کیا ہے، اور ان کے ساتھ مسلمانوں کو کس طرح پیش آنے کی ہدایت کی گئی ہے، تو اس

بحث پر کلام کرنے سے پہلے ہم ان تمام صفات اور اعمال اور علامات کو اکٹھا کر دینا چاہتے ہیں جو منافقین کے ساتھ مخصوص ہیں، تاکہ ایک ایسا جامع مرقع نفاق تیار ہو جائے جس میں ہر منافق کی صورت باسانی دیکھی جاسکے۔

علامات نفاق | اسطور بالا میں منافقین کے حالات اور ان کی صفات پر جو تفصیلی گفتگو کی جا چکی ہے اس کے بعد صفات اور علامات نفاق کو یکجا بیان کرتے وقت کسی تفصیل کی حاجت نہیں۔ یہاں ہم صرف مختصراً نفاق کی علامات کو نمبر وار درج کر دینے ہی پر اکتفا کریں گے تاکہ ناظرین مجموعی طور پر ان سب کو بیک نظر دیکھ لیں۔ قرآن کی رو سے نفاق کی علامتیں حسب ذیل ہیں :-

(۱) ظاہر اور باطن کا مختلف ہونا، يَقُولُونَ بِالسِّنَةِ هُمْ مَا لَيْسَ فِي قُلُوبِهِمْ۔

دفعہ - ۲

(۲) خود غرض اور موقع پرست ہونا، الَّذِينَ يَتَرَبَّصُونَ بِكُمْ فَإِنْ كَانَ لَكُمْ فِتْنَةٌ

الجزء (نساء - ۲)

(۳) خطرات کے وقت اصول کی پابندی کو اور راہِ حق میں اظہارِ عزیمت کو نا عاقبت اندیشی اور

بے وقوفی سمجھنا۔ وَإِذَا قِيلَ لَهُمُ آمِنُوا كَمَا آمَنَ النَّاسُ أَلَمْ يَتَّبِعُوا الْحَقَّ (۱)

(۴) اسلام اور امتِ اسلامیہ کے مصائب پر سرور ہونا اور اس کی ترقی اور خوشحالی کو دیکھ کر

جل المصائب۔ إِنَّ تَسْتَبْسِكُمْ حَسَنَةً تَنْسُوهُمْ وَإِنْ تُصِيبْكُمْ سَيِّئَةٌ يَفْرَحُوا بِهَا

(آل عمران - ۱۲)

(۵) مصالحِ اسلامی کے خلاف سازشیں کرنا۔ وَيَقُولُونَ طَاعَةٌ فَإِذَا بَرَدُوا لَكُمْ

الجزء (النساء - ۱۱)

(۶) اسلامی سیاسیات سے متعلق اہم امور کو، جنہیں اہل حل و عقد کے پاس صیغہ راز میں رکھنا

چاہیے، عوام میں مشہور کر دینا۔ وَإِذَا جَاءَهُمْ أَمْرٌ مِّنَ الْأَمْنِ أَوْ الْخَوْفِ أَذَاعُوا بِهِ  
(النساء - ۱۱)

(۷) ارشادات نبوی اور فرامین الہی کے خلاف سرگوشیاں کرنا۔ ثُمَّ يَعُودُ مَوْلَىٰ  
لِمَا تَهُوَ عِنْدَهُ وَيَتَنَاجَوْنَ بِآلِ الشُّرِ وَالْعُدْوَانِ وَمَعْصِيَةِ الرَّسُولِ  
(مجادلہ - ۲)

(۸) اہل حق اور اہل باطل دونوں سے فریب کارانہ راہ و رسم رکھنا تاکہ ہر ایک کی مخالفت  
سے امن حاصل رہے۔ يُرِيدُونَ أَن يَأْمَنُوا كُمُ وَيَأْمَنُوا قَوْمَهُمْ۔ (النساء - ۱۲)  
(۹) قوانین اسلام کو اور خصوصاً جہاد کو خلاف امن اور خلاف مصلحت بلکہ وجہ فساد اور ناقابل  
عمل سمجھنا، اور اس کے مقابلہ میں اپنے نفس کے وضع کردہ خود غرضانہ طرز عمل کو بنائے صلح و آشتی سمجھنا۔  
..... قَالُوا إِنَّمَا كُنَّ مِصْرًا مَّحَلًّا۔ (بقرة - ۲)

(۱۰) مفسدہ پر دراز ہونا۔ كَلَّمَارِدُّوَالِي لِّلْفِتْنَةِ أَكْسُوَافِيهَا۔ (النساء - ۱۲)

(۱۱) اسلام کو آج قبول کرنا اور کل اس سے برگشتہ ہو جانا، محض اس لیے تاکہ عوام کو اسلام  
سے نفرت پیدا ہو۔ وَقَالَتْ طَائِفَةٌ مِّنْ أَهْلِ الْكِتَابِ آمَنُوا بِالَّذِي أُنزِلَ ..... الْحَىٰ  
(آل عمران - ۸)

(۱۲) کفار اور دشمنان اسلام سے موالات رکھنا۔ الَّذِينَ يَتَّخِذُونَ الْكَافِرِينَ أَوْلِيَاءَ  
مِّنْ دُونِ الْمُؤْمِنِينَ۔ (نساء - ۲۰)

(۱۳) اسلام کی محارب اور بدخواہ قوتوں کو مسلمانوں کے مقابل امداد دینا یا امداد کا وعدہ کرنا  
لَّذِينَ هُوَ يَلْتَمِسُ لِنَصْرِكُمْ۔ (حشر - ۲)

(۱۴) کفار کے ہاں عزت کا طالب ہونا۔ أَيَّبْتَغُونَ عِندَهُمُ الْعِزَّةَ۔ (النساء - ۲۰)

(۱۵) اسلامی عدالت کے بجائے ایسی عدالتوں سے اپنے معاملات کا فیصلہ کرانا جو غیر اسلامی قانون پر عمل کرتی ہوں۔ یُرِيدُونَ أَنْ يُتَخَاكَمُوا إِلَى الطَّاغُوتِ - (نساء - ۹)

(۱۶) شریعت کے قانون پر محض اس وقت عمل کرنا جب کہ اپنا فائدہ ہوتا ہو۔ اور جہاں یہ اندیشہ ہو کہ شریعت کا فیصلہ انکی خواہشات کے خلاف ہو گا وہاں اس سے دور بھاگنا اور صاف لفظوں میں اسے ٹھکرا دینا۔ وَإِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ إِذَاقِسِي نِيغِي مِنْهُمْ مُعْرِضُونَ وَإِنْ يَكُنْ لَهُمُ الْحَقُّ يَأْتُوا إِلَيْهِ مُذْعِبِينَ (النور - ۶)

(۱۷) حق کے دافع ہو جانے اور اسے حق جان لینے کے باوجود غرور اور خود پرستی کی وجہ سے اور جھوٹی عزت کے خیال سے اپنی غلط روش پر جبرے رہنا۔ وَإِذَا قِيلَ لَهُ اتَّقِ اللَّهَ أَخَذَتْهُ الْعِزَّةُ بِالْإِثْمِ (بقرہ - ۲۵)

(۱۸) اخلاق اور تقویٰ کے بجائے نسلی اور قومی امتیازات کو وجہ عزت و ذلت سمجھنا اور انہیں امتیازات کا سوال اٹھا کر امت میں نسلی گروہ بندی پیدا کرنا۔ يَقُولُونَ لَنْ نَجْعَلَ إِلَى الْمَدِينَةِ لِيُخْرِجَتَا الْعَزْمُ مِنْهَا الْأَدْلُ - (منافقون - ۲)

(۱۹) تقویٰ اور مغفرت کو بیچ اور اپنے کو ان چیزوں سے بلند و برتر اور بے نیاز سمجھنا۔ وَإِذَا قِيلَ لَهُمْ تَعَالَوْا اسْتَغْفِرْ لَكُمْ رَسُولُ اللَّهِ لَوَّارُوا وَرَأَيْتُمْ لَصَدُونَ وَهُمْ مُسْتَكْبِرُونَ (منافقون - ۱)

(۲۰) اپنی عقل و فہم کو معیار حق سمجھنا اور قرآن کے بیان کردہ حقائق کا مذاق اڑانا یا ان پر نکتہ چینی کرنا۔ وَلِيَقُولَ... مَاذَا أَرَادَ اللَّهُ بِهَذَا امْتَلًا - (منافقون - ۱)

(۲۱) نماز اور اذان کا بلکہ تمام شعائر اسلامی کا مذاق اڑانا۔ وَإِذَا نَادَىٰ بِذِكْرِ الصَّلَاةِ اتَّخَذُوا

هُزُوا وَقَلْبًا (مائدہ - ۸)

(۲۲) اللہ تعالیٰ کو، اُس کے رسول کو، اور اس کی آیات کو، دل لگی کا سامان بنانا۔ قُلْ

أَبَا اللَّهِ وَإِيَّاتِهِمْ وَرَسُولَهُ كُنْتُمْ تَسْتَكْبِرُونَ (توبہ - ۸)

(۲۳) مال دار مسلمانوں کے مخلصانہ انفاق فی سبیل اللہ پر ریاکاری کا الزام لگانا اور غریب

مسلمانوں کے حقوڑے صدقات کی منہی اڑانا۔ الَّذِينَ يَلْمِزُونَ الْمُطَّوِّعِينَ..... فَيَسْخَرُونَ

مِنْهُمْ (توبہ - ۱۰)

(۲۴) خدا سے یہ دعا کرنا کہ اگر مجھ تو نے مال دیا تو تیری راہ میں خرچ کرونگا لیکن مالدار ہونے

کے بعد اس عہد کو فراموش کر دینا اور راہِ خدا میں خرچ کرنے سے بخل کرنا۔ فَلَمَّا آتَاهُم مِّنْ فَضْلِهِ

بَخِلُوا بِهِ (توبہ - ۱۰)

(۲۵) اگر راہِ خدا میں کبھی کچھ خرچ کیا بھی تو قلبی کراہیت اور تنگ دلی کے ساتھ۔ وَكَأَنَّ

يُنْفِقُونَ إِلَّا وَهُم كَارِهُونَ (توبہ - ۷)

(۲۶) راہِ خدا میں صرف کرنے کو نعت کا تاوان اور لا حاصل خرچ سمجھنا۔ وَكَرَّ الْكَافِرِينَ

يَتَّخِذُونَ مَا يُنفِقُونَ مَغْرَمًا (توبہ - ۱۲)

(۲۷) دوسرے مسلمانوں کو مساکین امت پر حسبہً للہ خرچ کرنے سے روکنا تاکہ مسلمانوں

کی اجتماعی ساکھ برباد ہو جائے۔ هُمُ الَّذِينَ يَقُولُونَ لَا تُنْفِقُوا عَلٰی مَنْ عِنْدَ رَسُولِ اللَّهِ حَتَّىٰ

يَنْفَضُوا (منافقون - ۱)

(۲۸) حرام خوری میں بے باک ہونا۔ وَتَرَىٰ كَثِيرًا مِّنْهُمْ سَارِعُونَ..... وَأَكْلِهِمْ

السُّحْتِ (مائدہ - ۹)

(۲۹) لوگوں کو اچھے کاموں سے روکنا اور برائی کی تلقین کرنا۔ يَا مَرْوَنَ بِالْمُنْكَرِ

وَيَنْهَوْنَ عَنِ الْمَعْرُوفِ - (توبہ - ۹)

(۳۰) جماعت میں فحش اور بد اخلاقی کی ترویج کرنا۔ إِنَّ الَّذِينَ يُحِبُّونَ أَنْ تَشِيعَ الْفَاحِشَةُ

فِي الَّذِينَ آمَنُوا - (نور - ۲)

(۳۱) شیرازہ ملت کو مذہبی فرقہ بندیوں کے ذریعہ درہم برہم کرنا۔ وَالَّذِينَ اتَّخَذُوا

مَسْجِدًا إِضْرَارًا أَكْثَرًا مِّنْ نَّفْعِيًّا لِّمَنْ هُمْ عَلَيْهَا - (توبہ - ۱۳)

(۳۲) اپنے آپ کو ظلم اور گناہ کے لیے وقف کر دینا۔ وَنَذَرُوا كَثِيرًا مِّنْهُمْ يُسَارِعُونَ فِي الْإِثْمِ

وَالْعُدْوَانَ - (مائدہ - ۹)

(۳۳) جھوٹ کا عادی ہونا اور لوگوں کو فریب دے کر اپنی مطلب برآری کے لیے جھوٹی

قسمیں کھانا۔ وَاللَّهُ لَيَشْهَدُ أَنَّ الْمُنَافِقِينَ لَكَاذِبُونَ اتَّخَذُوا إِيمَانَهُمْ جُنَّةً

(منافقون - ۸)

(۳۴) کسی کے ساتھ بھی سچی وفاداری نہ کرنا اور پاس عہد سے سروکار ہی نہ رکھنا۔ أَلَسَٰمُ

تَرَ إِلَى الَّذِينَ نَافَقُوا يَقُولُونَ لِإِخْوَانِهِمُ الَّذِينَ كَفَرُوا مِن

أَهْلِ الْكِتَابِ لَئِن أُخْرِجُوا لَنُخْرِجَنَّ مَعَكُمْ... وَاللَّهُ لَيَشْهَدُ إِنَّهُمْ لَكَاذِبُونَ

(حشر - ۲)

(۳۵) بغیر کسی کارنامہ کے سراپنام دینے ہوئے محض جھوٹی شہرت کا حریص ہونا۔ وَيَحْتَبِئُونَ

أَنْ يُجَاهَدُوا بِمَا كَانُوا يَفْعَلُونَ - (آل عمران - ۱۹)

(۳۶) بے حسی قلب کے باعث سچائی اور نیکی کی حقیقتوں کے ادراک سے عاجز ہونا۔

وَلَكِنَّ الْمُنَافِقِينَ لَا يَفْقَهُونَ لَآ يَفْقَهُونَ - (منافقون - ۱) فَمَالِ هَؤُلَاءِ الْقَوْمِ

لَا يَكَادُونَ يَفْقَهُونَ حَدِيثًا (النساء - ۱۱)

(۳۷) بزور دل ہونا۔ وَ لَکُمْ قَوْلٌ مِّنْ لَّدُنَّكَ لَیْسَ لَکُمْ بِهِ حِسَابٌ (توبہ - ۷)

(۳۸) اعدائے اسلام سے درپردہ خوشامدانه ربط ضبط رکھنا، صرف اس خوف سے کہ کہیں وہ کوئی گزند نہ پہنچادیں۔ فَ تَرَى الَّذِينَ فِي قُلُوبِهِمْ مَرَضٌ يُسَارِعُونَ فِيهِمْ يَقُولُونَ نَخْشَىٰ أَن تَصِيبَنَا (آئۃ - ۸) (مائدہ - ۸)

(۳۹) بزور دل کی وجہ سے ہر مصیبت کو خواہ اس کا رخ کسی کی طرف ہو، اپنے ہی لیے سمجھنا۔

وَيَحْسَبُونَ كُلَّ صَيْحَةٍ عَلَيْهِمْ (منافقون - ۱)

(۴۰) اپنے مسلم ہونے پر توفیق الہی کا شکر گزار ہونے کے بجائے اللہ اور اس کے رسول

اور عام امت مسلمہ پر احسان رکھنا۔ وَيَكُونُونَ عَلَيْكَ أَن سَلَمًا (حجرات - ۲)

(۴۱) نماز کی اداسگی اور پابندی کو گراں محسوس کرنا۔ محض لوگوں کو دکھانے کی خاطر نماز پڑھ

کے لیے مسجد میں آنا مگر اس طرح الگ کساتے ہوئے آنا جس سے صاف ظاہر ہو کہ بادل ناخواستہ

آئے ہیں۔ وَإِذَا قَامُوا إِلَى الصَّلَاةِ قَامُوا كُتَّابًا يَرْتَأُونَ السَّائِلِينَ

(باقی)

(نساء - ۲۱)

یہ آیت ایک بڑی حقیقت کی پردہ کشائی کر رہی ہے۔ اس میں منافقین کی علامت یہ نہیں بتائی گئی کہ وہ نماز کے لیے مسجدوں میں نہیں آتے بلکہ یہ بتائی گئی ہے کہ وہ الگ کساتے ہوئے آتے ہیں۔ اس کی وجہ یہ ہے کہ رسول اللہ صلی اللہ علیہ وسلم کے زمانہ میں نماز، مومن اور کافر کے درمیان حد فاصل تھی۔ جو شخص مومن کی پکار پر مسجد میں پہنچتا اسکے متعلق سمجھ لیا جاتا تھا کہ اسلام لے قبول نہیں ہے، اور اس بنا پر وہ جماعت خارج کر دیا جاتا تھا۔ لہذا اس زمانہ میں ہر اس شخص کو نماز کے وقت مسجد میں حاضر ہونا پڑتا تھا جو مسلمانوں کی جماعت میں شامل رہنا چاہتا ہو، عام اس سے کہ وہ مومن ہو یا منافق۔ منافقین اگرچہ دل سے نماز کو فرض نہیں سمجھتے تھے اور نہ اسے ادا کرنا چاہتے تھے، مگر چونکہ انہیں اپنی منافقانہ اغراض کے لیے اس امر کی ضرورت تھی کہ اسلامی جماعت میں گھسے رہیں، اس لیے وہ نماز کے اوقات میں چھپوڑا مسجد جاتے۔ اس وقت مومن اور منافق کے درمیان تیز صرف اس طرح ہوتی تھی کہ مومن ایسے ذوق شوق کے ساتھ آتے تھے جیسے کہ وہ احساس فرض سے خود بخود کھینچے چلے آ رہے ہیں۔ اور منافقین اس طرح بادل ناخواستہ آتے تھے کہ جیسے زبردستی اپنے آپ کو کھینچے لا رہے ہیں۔ اب صورت معاملہ بالکل بدل گئی ہے۔ آج کسی منافق کو مسلمانوں کی جماعت میں شامل رہنے کے لیے ناشی نماز کی بھی حاجت نہیں رہی، کیونکہ اس کے بغیر بھی وہ مسلمان سمجھا جا رہا ہے۔ لہذا آج نماز مومن اور